

संक्षिप्त

5 वार्डों के सदस्य निर्विरोध चुने

बोराज, (निर्सं)। भारत निर्माण राजीव गांधी सेवा केंद्र पर कस्बे में पहली बार हो रहे ग्राम सेवा सहकारी समिति लिमिटेड के चुनाव को लेकर ग्रामीणों में काफी उत्साह व उमंग है। दूर निर्वाचन अधिकारी महेंद्र कटारिया ने बताया कि चुनावों के तीसरे चरण के तहत गुरुवार को बोराज जी एस एस के कुल 12 वार्डों की नामांकन प्रक्रिया शुरू हुई जिसमें 24 आवेदन पत्र प्राप्त हुए जांच व नाम वापसी के बाद देवीलाल ,जुगपाल दास ,कमला देवी ,लाली देवी व सरवन लाल कुल 5 वार्ड सदस्य निर्विरोध निर्वाचित चुने गए हैं। शेष प्रत्याशियों को चुनाव चिन्ह आवंटित कर दिया गया है। चुनाव 20 सितंबर को होंगे।

हथकड़ शराब सहित एक गिरफ्तार

खैरथल, (निसं)। खैरथल वृत्त के आबकारी पुलिस थाना ने अवैध हथकड़ शराब के खिलाफ चल रहे अभियान के तहत 55 लीटर ले जाते एक को गिरफ्तार किया है। आबकारी थानाधिकारी अमर सिंह ने बताया कि मुंडावर उपखंड के गांव खुरेता निवासी रशम सिंह उर्फ काली पुत्र सरदार सिंह के पास से रबड़ की टचरूब में भरी हुई 55 लीटर अवैध हथकड़ शराब बरामद कर गिरफ्तार किया गया। आरोपी को न्यायालय में पेश किया गया जहां से न्यायिक हिरासत में भेज दिया गया।

कल्याणजी के लिए पदयात्रा हुई रवाना

निवाई। गांव सैदरिया में गुरूवार को ठाकुरजी के मन्दिर से डिग्री कल्याणजी के लिए पदयात्रा गाे – बाजे के साथ रवाना हुई। ग्रामीण गिरांज बोकण ने बताया कि पदयात्रा का जगह जगह स्वागत किया गया। श्रद्धालुओं ने यात्रियों को जलपान करवाया। पदयात्रा में शामिल श्रद्धालु जुलूस में डीजे पर नाचते गाते चल रहे थे। बोकण ने बताया कि पदयात्रा गुरूवार की शाम देवधाम जोधपुरिया विश्राम करेगी। यात्री शुक्रवार को सोडा में विश्राम करेंगे तथा शनिवार को डिग्री कल्याणजी के दर्शन करेंगे। इस दौरान डाक्टर देवराज गुर्जर, श्यामराम हेरसल, सूरज हरसल, गोलू शर्मा, ककर सैन, महेन्द्र हरसल,छांज गुर्जर, योशिया, मनसेट, सुरज्ञान, सूरज, गोलू, देवराज, सुनील, रामवारण सैन सहित अनेक यात्री मौजूद थे।

पेयजल योजनाओं का शिलान्यास आज

लालसोट, (निसं)। विधानसभा क्षेत्र के विभिन्न जगहों की जल जीवन मिशन के तहत विभिन्न पेयजल योजनाओं का शिलान्यास कार्यक्रम क्षेत्रीय सांसद जसकर मीणा एवं स्थानीय विधायक चिकित्सा मंत्री परसादी लाल मीणा करेंगे। जलदाय विभाग के सहायक अभियंता अंकित जैन ने बताया कि शुक्रवार को दोपहर 1 बजे पंचायत समिति सभागार में विधानसभा क्षेत्र की जल जीवन मिशन से निर्मित होने वाली पेयजल योजनाओं का शिलान्यास करेंगे। शिलान्यास समारोह के दौरान लालसोट पंचायत समिति के प्रधान एडवोकेट नाथू लाल मीणा एवं रामगढ़ पंचवारा पंचायत समिति के प्रधान कौशल्या मीणा भी मौजूद रहेगा।

संयुक्त निदेशक ने ई-कियोस्कों का औचक निरीक्षण किया

लालसोट, (निर्सं)। उपखंड क्षेत्र में विभिन्न जगहों पर सूचना प्रौद्योगिकी विभाग की विभिन्न टीमों द्वारा ईमित्र कियोस्क पर दी जा रही सेवाओं का औचक निरीक्षण कर ई मित्र कियोस्क धारकों को आवश्यक दिशा निर्देश जारी किया।

सूचना प्रौद्योगिकी एवं संचार विभाग दौसा के संयुक्त निदेशक आर एस बैरवा के नेतृत्व में गठित दल जितेन्द्र

■ कम ट्रांजेक्शन को लेकर नाराजगी जाहिर का

कुमार, राकेश मीना प्रोग्रामर, भरत मीना सहायक प्रोग्रामर, जितेन्द्र कुमार महावर सूचना सहायक द्वारा ब्लॉक लालसोट की ग्राम पंचायत एवं स्थानीय ई-मित्र कियोस्क और आधार केन्द्री का औचक निरीक्षण किया गया।

निरीक्षण के दौरान आजादी का अमृत महोत्सव के आयोजन की श्रृंखला में भारत निर्माण राजीव गांधी सेवा केन्द्रों पर स्थापित ई-मित्र प्लस मशीन के माध्यम से प्रदर्शित की जा रही गांधी फिल्म का अवलोकन किया गया। भारत निर्माण राजीव

बच्ची की मौत के बाद चिकित्सकों पर लगाया लापरवाही का आरोप

श्रीमाधोपुर, (निर्सं)। उपखंड के ग्राम हरदाकावाली कंचनपुर निवासी एक 7 वर्षीय बच्ची की अस्पताल में उपचार के दौरान मौत के मामले में गुरूवार को बच्ची के परिजनों के साथ सर्व समाज के लोगों ने चिकित्सकों की लापरवाही से बच्ची की मौत होने का आरोप लगाते हुए मुख्यमंत्री व चिकित्सा मंत्री के नाम का ज्ञापन उपखंड कार्यालय में देकर दोषी चिकित्सकों के खिलाफ सख्त कार्रवाई करने की मांग की है।

पीहू शर्मा के पिता बिजेश कुमार शर्मा ने ज्ञापन में लिखा है कि उनकी

■ मुख्यमंत्री व चिकित्सा मंत्री के नाम दिया ज्ञापन

बेटी जोधपुर में अपने ननिहाल में रहकर पढ़ रही थी। 18 जुलाई को बच्ची के श्वास लेने में तकलीफ होने पर पहले जोधपुर दिखाया व उसके बाद 22 जुलाई को केंद्रीय रिजर्व पुलिस बल के अजमेर स्थित अस्पताल दिखाया गया। जहां से उसे जयपुर के लिए रेफर किया गया। 23 जुलाई को बच्ची को जयपुर के एक निजी अस्पताल में दिखाया जहां चिकित्सकों ने कुछ जांच कर 2 दिन बाद आने की बात कही।

दो दिन बाद 25 जुलाई को बच्ची को वापस भर्ती कर एंजियोग्राफी जांच करने के लिए सुबह 10 बजे करीब बच्ची को अस्पताल में अंदर लेकर गए



परिजनों के साथ सर्व समाज के लोगों ने मुख्यमंत्री व चिकित्सा मंत्री के नाम का ज्ञापन उपखंड कार्यालय में देकर दोषी चिकित्सकों के खिलाफ सख्त कार्रवाई करने की मांग की।

थे। इसके बाद करीब साढ़े 3-4 बजे के आसपास बच्ची को स्वास कम आने की बात कहकर चिकित्सकों ने वेंटिलेटर पर ले लिया। परिजनों का आरोप है कि चिकित्सकों से बार-बार बच्ची के हालात पूछने पर भी हमें सही जानकारी नहीं दी गई।

25 जुलाई की देर रात 11.50 बजे हमें बच्ची की मौत की सूचना दी व सुबह बच्ची का शव हमें सौंपा गया। परिजनों का आरोप है कि चिकित्सक की लापरवाही से हमारी बेटी की मौत हुई है। सर्व समाज के लोगों ने बच्ची के परिजनों के साथ आकर अस्पताल

व चिकित्सकों की लापरवाही के कारण बच्ची की मौत होने का आरोप लगाकर मुख्यमंत्री व चिकित्सा मंत्री के नाम का ज्ञापन उपखंड कार्यालय में देकर दोषियों के खिलाफ सख्त कार्रवाई करने की मांग की।

इस मौके पर श्रीमाधोपुर नगर पालिका अध्यक्ष हरिनारायण महंत, कंचनपुर सरपंच सुनील जांजिड़, पूर्व सरपंच ओम प्रकाश बोहरा, पूर्व प्रधान मकखन लाल शर्मा, पूर्व ज्पि सदस्य कर्मवीर सिंह घोसल्या, विशाल बोहरा, दिनेश शर्मा, अमित महर्षि, बलदेव सेनी, पुरूषोत्तम शर्मा रमेश चंद्र ठेकेदार

(नागवान) कंचनपुर प्रकाश हरसूखा, महेश शर्मा हरदाकवाली ,मालीराम बोहरा, महेश शर्मा सतनारायण खांडल, विमल ईंदोरिया ,अमर चंद शर्मा समेत सैकड़ों महिला-पुरुष मौजूद थे। इससे पूर्व लोगों ने खंडेला बाजार स्थित श्रीश्यामजी के मंदिर से महिलाओं वह सैकड़ों पुरुषों ने हाथों में तख्तियां लिखी को रैली निकालकर अस्पताल व चिकित्सकों के खिलाफ नारेबाजी करते हुए उपखंड कार्यालय पहुंच कर ज्ञापन सौंपा। ज्ञापन सौंपने से पहले 2 मिन्ट का मौन उपखंड कार्यालय के गेट रखा।

शहरी रोजगार गारंटी योजना ‘शिक्षक ही भविष्य निर्माता’ का लाभ आज से मिलेगा

निवाई, (निर्सं)। राजकीय उच्च माध्यमिक विद्यालय में गुरूवार को ईश्वरीया ब्रह्मकुमारी आश्रम के तत्वावधान में शिक्षक सम्मान समारोह का आयोजन किया गया। सम्मान समारोह में ब्रह्माकुमारी आश्रम की बहन बी.के. रेखा एवं बहन बी.के. सुनीता ने सभी शिक्षकों को दुपट्टा, प्रशस्ति पत्र एवं पौधा भेंट कर सम्मानित किया। इस अवसर पर बहन बी.के. रेखा ने शिक्षक का महत्व समझाते हुए कहा कि शिक्षक राष्ट्र निर्माता है और वही बालकों का भविष्य निर्माता है। शिक्षक ही एक शिक्षित एवं जिम्मेदार समाज का निर्माण करता है। इस अवसर पर विद्यालय के प्रधानाचार्य देवेंद्रपाल सिंह चौधरी ने कहा कि छात्र-छात्राएं शिक्षकों के बताए मार्ग पर चलकर अपने भविष्य का निर्माण करें। इस अवसर पर



राजकीय उच्च माध्यमिक विद्यालय में अतिथियों ने शिक्षकों को सम्मानित किया।

व्याख्याता सत्यनारायण मंगल, कैलाश चंदलानी, सुरेंद्र जैन, शैलेंद्र गिंदोड़ी, तुलसी चंदलानी, रघुनंदन गौतम,

प्रतिभा मीणा, पूजा गोस्वामी, रचना मीणा, सुमन विजय एवं रामबाबू शर्मा सहित कई शिक्षक मौजूद थे।

ब्लॉक स्तरीय ओलंपिक प्रतियोगिता की तैयारी बैठक

किशनगढ़ बास, (निर्सं)। एसडीएम गंगाधर मीणा ने राजीव गांधी सेवा केंद्र पर गुरूवार को खैरथल स्थल के खेल मैदान पर 12 सितंबर को आयोजित होने वाली ब्लॉक स्तरीय ओलंपिक खेलकूद प्रतियोगिता व किशनगढ़ बास के राजकीय बालिका उच्च माध्यमिक विद्यालय में होने वाली सांस्कृतिक संध्या कार्यक्रम को लेकर बैठक ली और अधिकारियों के साथ खेल मैदान व सांस्कृतिक संध्या कार्यक्रम स्थल का अवलोकन किया।

किशनगढ़ बास के काले खां बारा स्थित राजीव गांधी सेवा केंद्र पर एसडीएम ने 12 सितंबर को आयोजित होने वाली ब्लॉक स्तरीय ओलंपिक खेलकूद प्रतियोगिता वह सांस्कृतिक संध्या कार्यक्रम को लेकर नगर पालिका पंचायत समिति अधिकारी जनप्रतिनिधि एवं व्यापारियों के साथ भोजन पानी साफ सफाई सहित अन्य व्यवस्थाओं को लेकर चर्चा की। बैठक के उपरांत एसडीएम गंगाधर मीणा ने नगरपालिका पंचायत समिति सहित अन्य विभागों के अधिकारियों के साथ खैरल राजकीय

विवाहिता से दुष्कर्म का प्रयास

कोटपूतली, (निर्सं)। कस्बे में एक 20 वर्षीय दलित वर्ग की नव विवाहिता के साथ दुकर्म के प्रयास व जातिसूचक शब्दों से अपमानित करते हुए मारपीट किये जाने का मामला सामने आया है। इस सम्बंध में पीड़िता ने स्थानीय थाने में मामला दर्ज करवाया है। रिपोर्ट के मुताबिक वह जयपुर की रहने वाली है, जो वर्तमान में कोटपूतली में अपने पति के साथ रह रही है। साथ ही डाबला रोड स्थित श्री श्याम स्टीम बॉयलर में कार्य करती है। उक्त प्रतिष्ठान का मालिक संतराम सांवरिया जाति गुर्जर ग्राम पंवाला राजपूत का रहने वाला है। आरोप है कि विगत 5 सप्ताहय को वह ब्लॉक देखने के लिए उसे हरियाणा के ग्राम धोलेडा ले गया। जहां रहने में उसने पीड़िता के साथ बलात्कार करने का प्रयास किया। विरोध करने पर वह प्राइवेट अंग्रे पर हाथ लगाने लगा। यह भी आरोप है कि आरोपी ने गाड़ी में जातिसूचक शब्दों से सम्बोधित करते हुए गीत-गोई गलियां भी दी। यहीं नहीं अपने दमंग जाति का व्यक्ति होने की धमकी देते हुए जबरदस्ती करने का बार-बार प्रयास किया।

सेना भर्ती रैली की तैयारियों को अंतिम रूप दिया

अलवर, (निर्सं)। जिला कलेक्टर डॉ. जितेन्द्र कुमार सोनी ने अलवर, भरतपुर एवं धौलपुर जिले की आगामी 10 से 24 सितम्बर तक जिले में आयोजित होने वाली सेना भर्ती को शांतिपूर्ण सम्पन्न करवाने के लिये संबंधित अधिकारियों को सौंपे गए दायित्वों को अंतिम रूप देकर सुचारू व्यवस्था कराने के निर्देश दिये। जिला कलेक्टर की अध्यक्षता में बहरोड के अनंतपुरा में स्थित केन्द्रीय औद्योगिक सुरक्षा बल (सीआईएसएफ) के एमपीआरडीसी सक्लटर में आयोजित होने वाली सेना भर्ती की व्यवस्थाओं के संबंध में बैठक आयोजित हुई। उन्होंने अधिकारियों से कहा कि 10 सितम्बर से 24 सितम्बर तक सेना भर्ती का आयोजन होगा। इसके लिए संबंधित अधिकारी दिए गए दायित्वों की व्यवस्थाएं समयबे रूप से सुनिश्चित करें। उन्होंने उपखण्ड अधिकारी बहरोड एवं संबंधित अधिकारियों को निर्देश दिये कि व्यवस्थाओं की जांच हेतु आज मध्य रात्रि को भर्ती की रीहर्सल करावे। उन्होंने भर्ती स्थल की व्यवस्थाओं का जायजा लेकर पीडब्ल्यूडी के अधीक्षण अभियन्ता को निर्देश दिये कि प्रवेश द्वार के पास कारपेटिंग व्यवस्था करावे। कंकर, पत्थर को हटवाए। उन्होंने रैन बसेरा के पास वाहन पार्किंग स्थल पर बैरिकेटिंग आदि की व्यवस्था कराने, भर्ती दौड़ में असफल रहने वाले अभ्यर्थियों को बाहर जाने के लिए अलग से बैरिकेटिंग कराने एवं उनके लिए अपने गन्तव्य तक जाने के लिए निकास द्वार के पास ही बसों की व्यवस्था कराने के निर्देश दिये। उन्होंने निदेश दिये कि बैरिकेटिंग व्यवस्था मजबूत रहे।

सार-समाचार

जोधपुरिया पदयात्रा का स्वागत



देवली, (निर्सं)। देवधाम जोधपुरिया पद यात्रा का बनेठा में स्वागत किया गया। पदयात्रा में शामिल लगभग 150 पदयात्रियों के सम्मान में बालकानंद महाराज के सानिध्य में समिति के सभी धर्मों एवं विभिन्न जातियों के कार्यकर्ताओं ने जन सेवा समिति देवली उनियारा के संयोजक डॉ. विक्रम सिंह के नेतृत्व में सभी को माला पहना कर सम्मानित किया। इसके बाद सायंकाल में मालपुआ दाल के सामूहिक भोज का आयोजन हुआ, जिसमें सैकड़ों भक्तों एवं जनसेवा समिति के कार्यकर्ताओं ने बालकनाथ जी महाराज जी का आशीर्वाद प्राप्त किया तथा प्रसादी ग्रहण की।

समझौते को लागू करने की मांग

गोविंदगढ़/अलवर, (निर्सं)। राजस्थान तहसीलदार सेवा परिषद के प्रदेश स्तरीय आख्यान पर गुरूवार को गोविंदगढ़ तहसीलदार विनोद कुमार मीणा, नायब तहसीलदार दिनेश यादव तथा पटवारियों ने उपखंड अधिकारी रेखा मीणा को मुख्यमंत्री के नाम ज्ञापन सौंपा। नायब तहसीलदार दिनेश यादव ने बताया कि राजस्व सेवा परिषद के साथ 4 नवंबर 2021 को सरकार से हुए समझौते को लागू नहीं करवाने से तहसीलदारों में काफी आक्रोश है उन्होंने बताया कि 11 माह व्यतीत होने के बावजूद सरकार उनकी मांगों को ध्यान में नहीं ला रही है जिसके चलते वह अब से सत्याग्रह आंदोलन करने को मजबूर है। तहसीलदार विनोद कुमार मीणा ने बताया कि सात दिवस की अवधि में कार्यवाही नहीं होती है तो फिर राजस्व कार्मिक व अधिकारी सविनय अवज्ञा पूर्ण पेन डाउन अनिश्चितकालीन कार्य बहिष्कार करने पर मजबूर हो जायेंगे जिसकी जिम्मेदारी राजस्व परिषद के प्रति उपेक्षा पूर्ण रवैया व राज्य सरकार के कमिटमेंट किया बिना के कारण होगी।

विश्व साक्षरता दिवस मनाया

गोविंदगढ़,(निर्सं)। नेहरू युवा केंद्र संगठन, अलवर और एक्सनऐड/यूनीसेफ के संयुक्त तत्वावधान में विश्व साक्षरता दिवस के अवसर पर बाल अधिकार विषय पर एक दिवसीय कार्यशाला आयोजित की गई। केंद्र के राष्ट्रीय युवा स्वयंसेवक अनिल कुमार ने बताया कि आज राउमा विद्यालय परिसर में कक्षा 9 से 12 के विद्यार्थियों के मध्य विश्व साक्षरता दिवस के उपलक्ष में कार्यशाला आयोजित की गई। इस कार्यशाला के माध्यम से बच्चों को अपने अधिकारों के विषय में जागरूक किया गया, बाल श्रम, बाल अधिकार, कन्या भ्रूण हत्या, बाल विवाह,अनैतिक व्यवहार,विद्यार्थियों का स्कूल ड्राइपआउट को रोकने में सहायक सरकार की विभिन्न प्रकारी को प्रोत्साहन योजनाओं, छात्रवृत्ति योजना, चाइल्ड लाइन नंबर 1098 प्रकौी एक्ट 2012,विषय पर विस्तार पूर्वक व्याख्यान दिया।

नौ दिवसीय महोत्सव का समापन

खैरथल, (निर्सं)। कस्बे में गजानंद मित्र मंडल की ओर से आनन्द नगर में स्वामी होतुलाम दरबार के पास चल रहे विशाल गणेश महोत्सव का समापन गुरूवार को किया गया। सेवादार पीकू लालवानी व ईश्वर माखीजा ने बताया कि गुरूवार को सुबह आरती के बाद गणेश जी की प्रतिमा की शोभायात्रा का नगर भ्रमण किया गया। प्रतिमा सवधान के लिए शोभायात्रा विभिन्न मार्गों से होती हुई नटनी का बारा अलवर में विसर्जन किया गया। महिला मंडल की प्रमुख मोहिनी लालवानी, भावना बालानी, कंचन असरानी, उषा माखीजा, सपना तीर्थानी, सुखदेव लालवानी, गिरीश वासु ,सेवक लालवानी, मिरजू हासवानी,राजेश वासु, ईश्वर माखीजा,पीकू लालवानी, श्याम लालवानी, आशीष हासवानी,गौरव लालवानी, राधाकिशन रचवानी, पवन माखीजा,कुशल बालानी ने नाचते गाते हुए गणेश जी भगवान के जयकारों के साथ प्रतिमा का विसर्जन किया।

पशुओं के लगाया टीका

निवाई, (निर्सं)। वेदांता ममता हेल्थ इंस्टिट्यूट फॉर मंदर एंड चाइल्ड के तत्वावधान में गुरूवार को गांव केरोद के नंदघर पर लम्पी स्क्रीन डिजीज बिमारी की रोकथाम हेतुशिविर का आयोजन किया गया।शिविर का शुभारंभ पशु चिकित्सा अधिकारी डॉ. शिवराज शर्मा एवं सरपंच मदनलाल मीणा ने किया। डॉ शिवराज शर्मा ने लम्पी बीमारी से प्रसिप्त 29 पशुओं के टीकाकरण करके ग्रामीणों को लम्पी रोग की रोकथाम के लिए जागरूकता किया। इस दौरान आयुर्वेदिक उपचार की जानकारी देते हुए फिटकारी का पानी ,खार पाटा, सरसों का तेल, नीम की पत्तियां आदि दवाओं की जानकारी दी। इस दौरान पशु चिकित्सा अधिकारी शिवराज शर्मा, सहायक पशु चिकित्सा अधिकारी निर्मल सालोदिया, कंणाडेडर विशाल गुर्जर, कार्यकर्ता ममता बैरवा, आशा सहयोगिनी इंदिरा बैरवा, कलस्टर कोऑर्डिनेटर शिप्रा शर्मा सहित कई ग्रामीण मौजूद थे।

अवैध शराब की दुकान बंद करवाने की मांग

निवाई, (निर्सं)। गांव मंडालिया से गांव सीन्दरा के रास्ते में लगी हुई अवैध शराब की दुकान को बंद करवाने की मांग को लेकर ग्रामीणों ने तहसीलदार को ज्ञापन सौंपा है। तहसीलदार प्रॉजेल कंवर को सौंपे ज्ञापन में बताया कि गांव मंडालिया से 40 छात्राएं गांव सीन्दरा के राजकीय बालिका उच्च माध्यमिक विद्यालय में पढ़ने जाती है। इसी रास्ते में करीब डेढ़ किलोमीटर की दूरी पर अवैध शराब की दुकान लगी हुई है जहां पर बैठे हुए शराबी फलियां कसते हैं जिससे छात्राओं को परेशानी उठानी पड़ रही है। शराबी अशुद्ध भाषा का उपयोग कर छात्राओं को परेशान करते हैं। शराब की दुकान को बंद करवाने के लिए ग्राम पंचायत सीन्दरा सरपंच, राजकीय बालिका उच्च माध्यमिक विद्यालय सीन्दरा के विद्यालय प्रशासन ने भी तहसीलदार को ज्ञापन भेजा है।

राजकार्य में बाधा का आरोपी गिरफ्तार

निवाई, (निर्सं)। सदर थानाधिकारी कप्तान सिंह ने बताया कि 4 माह पूर्व गांव प्रतापपुरा में कुछ लोग एकराय होकर पुलिस के कब्जे से जल अवैध बजरी की ट्रैक्टर व ट्रॉली छुडा ले गए थे। पुलिस ने आरोपियों के विरुद्ध राजकार्य में बाधा पहुंचाने का मुकदमा दर्ज किया था। गुरूवार को राजकार्य में बाधा पहुंचाने के आरोप में फरार बांछित आरोपी छीतर पुत्र जन्शी मीणा निवासी भजाईयों की ढाणी प्रतापपुरा को गिरफ्तार किया है। इसी प्रकार बरोनी थाना एमएमआरडी एक्ट के दर्ज प्रकरण में बांछित दो आरोपियों को गिरफ्तार किया है। बरोनी थानाधिकारी हरिराम ने बताया कि एमएमआरडी एक्ट के दर्ज प्रकरण में एक वर्ष से फरार चल रहे आरोपी निवासी गुर्जों का मौहल्ला वनस्थली को गिरफ्तार किया है।



कार्यालय
कृषि उपज मंडी समिति
खैरथल

15
से. 1946

कार्यालय कृषि उपज मंडी समिति “विशिष्ट श्रेणी” खैरथल

Email: kums.khalrth@rajasthan.gov.in T.P. No. 01460&222112

क्रमांक-1368-1377

दिनांक-07.09.2022

विज्ञापित

सर्व साधारण को सूचित किया जाता है कि गौण मण्डी यार्ड बानसूर (अनाज) में निर्मित क्योस्क संख्या 01 जल-पान व्यवस्था हेतु वर्ष 2022-23 में कार्य आदेश दिनांक से 01 वर्ष के लिए निलामी पद्धति से ठेका राशि व निर्धारण किया जाना है। इसलिए कोई भी इच्छुक व्यक्ति/संस्था निर्धारित धरोहर राशि एवं प्रार्थना-पत्र के साथ बोलोदाता की आई.डी. (आधार कार्ड/परिचय पत्र/जान आधार आदि) कार्यालय कृषि उपज मण्डी समिति, खैरथल जमा कराकर बोली में भाग ले सकता है। क्योस्क संचालन ठेके की शर्तें कार्यालय में देखी/ज्ञात की जा सकती हैं। उपरोक्तानुसार क्योस्क की निलामी निम्नलिखित अनुसार दिनांक को होगी। बोली छेड़ने या निरस्त करने वाले अधिकार मण्डी समिति का होगा।

क्र. सं.	क्योस्क का विवरण	आरक्षित राशि	निर्धारित धरोहर राशि	निर्धारित निलामी दिनांक	निलामी स्थान
1	गौण मण्डी यार्ड बानसूर (अनाज) में निर्मित क्योस्क संख्या 01	76000/-	5000/-	14.09.2022 को दोपहर 12.00बजे	कार्यालय कृषि उपज मण्डी समिति खैरथल

सचिव
कृषि उपज मण्डी समिति
“विशिष्ट श्रेणी” खैरथल

प्रशासक
कृषि उपज मण्डी समिति
“विशिष्ट श्रेणी” खैरथल

(सुरेन्द्र कुमार सैनी)
सचिव
कृषि उपज मण्डी समिति
कृषि उपज मण्डी समिति